



ធនាគារជាតិ នៃ កម្ពុជា

លេខ.....

សុន្ទរកថា

ឯកឧត្តម ជា ចាន់តូ ទេសាភិបាល ធនាគារជាតិនៃកម្ពុជា
ផ្អែកក្នុងពិធីប្រគល់សញ្ញាបត្រថ្នាក់ប្រកាសនីយបត្រជាន់ខ្ពស់បច្ចេកទេសធនាគារ
ជំនាន់ទី២១ ២២ និង ២៣

នៅសាលាមហោស្របកោះពេជ្រ ថ្ងៃទី៣ ខែកញ្ញា ឆ្នាំ២០១៦

២២២២ * ២២២

ឯកឧត្តម លោកជំទាវ អ្នកឧកញ៉ា លោក លោកស្រី សាស្ត្រាចារ្យ និងក្មួយៗនិស្សិត
ជាទីមេត្រី !

ខ្ញុំមានក្តីសោមនស្សរីករាយជាអតិបរមា ដោយបានចូលរួមពិធីប្រគល់សញ្ញាបត្រថ្នាក់ប្រកាស-នីយបត្រជាន់ខ្ពស់បច្ចេកទេសធនាគារ ជូនដល់និស្សិតជ័យលាភីជំនាន់ទី២១ ២២ និង២៣ សរុបចំនួន ៣២២ នាក់ ដែលបានបញ្ចប់ការសិក្សាដោយជោគជ័យពីមណ្ឌលសិក្សាបច្ចេកទេសធនាគារ នាពេលនេះ ។ ខ្ញុំសូមអបអរសាទរ និងសូមកោតសរសើរយ៉ាងខ្លាំងចំពោះស្មារតីខិតខំសិក្សាបញ្ចប់មុខជំនាញធនាគារ និងហិរញ្ញវត្ថុ ក្នុងរយៈពេល ២ឆ្នាំកន្លងមក ។ ពេលនេះ ខ្ញុំសង្កេតឃើញក្មួយៗនិស្សិតជ័យលាភីទាំងអស់ មានទឹកមុខរសរាយ ញញឹមញញែមស្រស់ស្រាយ សប្បាយរីករាយយ៉ាងខ្លាំង ប្រកបដោយក្តីសង្ឃឹមមុតមាំ និងជឿជាក់ទៅអនាគត ។

ខ្ញុំសូមចូលរួមអបអរសាទរជាមួយ ឪពុកម្តាយ អាណាព្យាបាល សាស្ត្រាចារ្យ និងបុគ្គលិកសិក្សា របស់ក្មួយៗ ចំពោះលទ្ធផលដ៏ល្អប្រសើរ ដែលបានឆ្លុះបញ្ចាំងតាមរយៈរបាយការណ៍របស់ លោកនាយកមណ្ឌលសិក្សាបច្ចេកទេសធនាគារមុននេះ ។ ខ្ញុំសូមវាយតម្លៃយ៉ាងខ្ពស់ថា លទ្ធផលនេះ គឺជាមោទនភាពរួមរបស់យើងទាំងអស់គ្នា របស់ក្មួយៗផ្ទាល់ផង របស់ឪពុកម្តាយផង របស់សាស្ត្រាចារ្យផង របស់សាលាផង និងជាមោទនភាពរបស់ប្រទេសជាតិ

យើងផងដែរ ដែលបានទទួលពលរដ្ឋល្អមានការអប់រំ ហើយបានក្លាយជាគ្រាប់ពូជប្រកបដោយ សក្តានុពល និងសមត្ថភាពថ្មីចូលមកបម្រើការងារ ដើម្បីមចំណែកអភិវឌ្ឍសង្គមជាតិមាតុភូមិ យើងបន្ថែមទៀត ។

ឆ្លៀតក្នុងឱកាសនេះ ខ្ញុំសូមថ្លែងអំណរគុណយ៉ាងជ្រាលជ្រៅចំពោះថ្នាក់ដឹកនាំ ក៏ដូចជា សាស្ត្រាចារ្យ និងបុគ្គលិកសិក្សានៃមណ្ឌលសិក្សាបច្ចេកទេសធនាគារ ដែលបានជួយ បណ្តុះបណ្តាល ចែករំលែកចំណេះដឹង និងបទពិសោធន៍ល្អៗជូនដល់ក្លាយៗនិស្សិត កន្លងមក ។ លទ្ធផលដែលក្លាយៗសម្រេចបាននេះ ពិតជាបានរួមចំណែកក្នុងការអនុវត្តគោលនយោបាយ អភិវឌ្ឍធនធានមនុស្សរបស់រាជរដ្ឋាភិបាល ដើម្បីឆ្លើយតបទៅនឹងតម្រូវការទីផ្សារការងារ ទាំងក្នុងស្រុក ក៏ដូចជានៅក្នុងតំបន់ និងពិភពលោកស្របតាម ចរន្តនៃការអភិវឌ្ឍវិកចចច្រើន នៃសេដ្ឋកិច្ចជាតិ និងសកលភារូបនីយកម្ម ។ ការវិកចច្រើននៃធនធានមនុស្ស ជាពិសេស លើជំនាញធនាគារ ក៏ដើរតួនាទីយ៉ាងសំខាន់ផងដែរក្នុងការជំរុញ ឱ្យវិស័យធនាគារ និង ហិរញ្ញវត្ថុនៅកម្ពុជា អភិវឌ្ឍវិកចច្រើនបានឆាប់រហ័ស និងរឹងមាំស្របតាមយុទ្ធសាស្ត្រអភិវឌ្ឍ វិស័យហិរញ្ញវត្ថុរយៈពេលវែងរបស់រាជរដ្ឋាភិបាល ។

ឯកឧត្តម លោកជំទាវ អ្នកឧកញ៉ា លោក លោកស្រី សាស្ត្រាចារ្យ និងក្លាយៗនិស្សិត ជាទីមេត្រី !

ខ្ញុំសូមជម្រាបថា សសរស្តម្ភសំខាន់ទាំងបួនរបស់រាជរដ្ឋាភិបាលសម្រាប់អភិវឌ្ឍ សេដ្ឋកិច្ច និងសង្គម ដែលមានចែងក្នុងយុទ្ធសាស្ត្រចតុកោណដំណាក់កាលទី៣ ដើម្បី **កំណើន ការងារ សមធម៌ និង ប្រសិទ្ធភាព** នៅកម្ពុជា បាននិងកំពុងដើរតួជាត្រីវិស័យ សំខាន់សម្រាប់គាំទ្រដំណើរការអភិវឌ្ឍសេដ្ឋកិច្ច និងសង្គមលើគ្រប់វិស័យ ហើយមានលក្ខណៈ សមាហរណកម្មជាមួយនឹងប្រទេសក្នុងតំបន់ ក្នុងនោះ កត្តាសុខសន្តិភាព ស្ថិរភាពនយោបាយ សុវត្ថិភាព សណ្តាប់ធ្នាប់និងរបៀបរៀបរយសង្គម គឺជាបុរេលក្ខខណ្ឌដ៏សំខាន់ចាំបាច់មិនអាច ខ្វះបាន សម្រាប់គាំទ្រការអភិវឌ្ឍប្រទេសជាតិ ។

ឈរលើទស្សនវិស័យនេះ សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា បានកំណត់អាទិភាពចម្បងចំនួន៤ គឺ ផ្លូវ ទឹក ភ្លើង និង មនុស្ស សម្រាប់ស្ថានភាពសេដ្ឋកិច្ចសង្គមនៅកម្ពុជា ។ ក្នុងយុគសម័យ សេដ្ឋកិច្ចពុទ្ធិខាងបច្ចេកវិទ្យា ព័ត៌មាន ឧត្តមភាពប្រកួតប្រជែងរបស់ប្រជាជាតិមួយ អាស្រ័យជាសំខាន់លើកត្តាធនធានមនុស្ស ដែលមានមូលដ្ឋានចំណេះដឹងខ្ពស់ ទូលំទូលាយសម្បូរបែប មានភាពច្នៃប្រឌិតខ្ពស់ និងមាន ជំនាញច្បាស់លាស់ឆ្លើយតបចំពោះតម្រូវការជាក់ស្តែង ។ ប្រការនេះ តម្រូវឱ្យរាជរដ្ឋាភិបាល យកចិត្តទុកដាក់ខ្ពស់លើការអភិវឌ្ឍ “ មូលធនមនុស្ស ” ក្នុងបរិបទដែលកម្ពុជាកំពុងធ្វើ សមាហរណកម្មខ្លួនចូលទៅក្នុងសហគមន៍សេដ្ឋកិច្ចក្នុងតំបន់ ទន្ទឹមនឹងការបង្កើនរបៀបវារៈ អាទិភាពវិនិយោគសាធារណៈលើវិស័យហេដ្ឋារចនាសម្ព័ន្ធរូបវន្ត ផ្លូវ ទឹក និងភ្លើង ដែលជា ផ្នែកខ្លះនៃការអភិវឌ្ឍសេដ្ឋកិច្ចជាតិផងដែរ ។

អនុវត្តតាមស្មារតីនេះ កន្លងមក ធនាគារជាតិនៃកម្ពុជា បានខិតខំរួមចំណែកបណ្តុះ បណ្តាលធនធានមនុស្សយ៉ាងច្រើនលើគ្រប់រូបភាពរយៈពេលខ្លី និងវែងទាំងនៅក្នុងស្រុក និងនៅបរទេស ។ នៅក្នុងស្រុក យើងបានបង្កើតមណ្ឌលសិក្សាបច្ចេកទេសធនាគារ បញ្ជូន មន្ត្រីបុគ្គលិកទៅសិក្សានៅតាមមហាវិទ្យាល័យនានា និងបង្កើតកម្មវិធីសិក្សាប្រចាំឆ្នាំនៅ ទីស្នាក់ការកណ្តាល ។ នៅបរទេស យើងបញ្ជូនមន្ត្រីបុគ្គលិកយើងទៅសិក្សារយៈពេលខ្លី និងវែង ថ្នាក់បរិញ្ញាបត្រ និងអនុបណ្ឌិតក្រោមកិច្ចឧបត្ថម្ភគាំទ្រពីកម្មវិធីអាហារូបករណ៍នៃ បណ្តាប្រទេសជាមិត្ត និងជំនួយបច្ចេកទេសរបស់ស្ថាប័នហិរញ្ញវត្ថុអន្តរជាតិ ដូចជា IMF, WB, ADB, JICE, JICA និង KOICA ជាដើម ។

ការបណ្តុះបណ្តាលត្រូវបានធ្វើឡើងឱ្យស្របតាមការវិវត្តនៃវិស័យសេដ្ឋកិច្ចជាតិ និង អន្តរជាតិ ហើយ ការពង្រឹងសមត្ថភាព និងការគ្រប់គ្រងធនធានមនុស្ស ត្រូវបានយកចិត្ត ទុកដាក់ជាប្រចាំ តាមរយៈការបណ្តុះបណ្តាលទាំងក្នុងនិងក្រៅប្រទេស និងការជ្រើសរើស មន្ត្រីចូលបម្រើការងារ ប្រកបដោយគុណវុឌ្ឍិ ។ ធនាគារជាតិនៃកម្ពុជា បានរៀបចំការបណ្តុះ បណ្តាលផ្ទៃក្នុងនូវជំនាញសំខាន់ៗ ដូចជា ភាពជាអ្នកដឹកនាំ ការវិភាគហិរញ្ញវត្ថុ និងការសិក្សា

តាមប្រព័ន្ធអនឡាញក្រោមកម្មវិធី FSI Connect របស់ធនាគារសម្រាប់ការទូទាត់អន្តរជាតិ (BIS) ជាពិសេសពាក់ព័ន្ធនឹងជំនាញគណនេយ្យ សញ្ញាបត្រ CPA និងជំនាញវិភាគហិរញ្ញវត្ថុ សញ្ញាបត្រ CFA ដើម្បីពង្រឹងសមត្ថភាពមន្ត្រីបុគ្គលិកលើការត្រួតពិនិត្យធនាគារ ។ លើសពីនេះ ធនាគារជាតិនៃកម្ពុជា បានបន្តបង្កើនសមត្ថភាព និងអភិវឌ្ឍធនធានមនុស្សនៅក្រៅប្រទេស តាមរយៈការចាត់បញ្ជូនមន្ត្រី-បុគ្គលិកឱ្យចូលរួមវគ្គសិក្សារយៈពេលខ្លី-វែង ការប្រជុំ ទស្សនកិច្ច និងសិក្ខាសាលាជាដើម ដែលត្រូវបានធ្វើឡើងតាមការអញ្ជើញ ការឧបត្ថម្ភរបស់ស្ថាប័ន អន្តរជាតិ និងធនាគារកណ្តាលនានា ។

សមិទ្ធផលដែលទទួលបានខាងលើ អាស្រ័យដោយការខិតខំប្រឹងប្រែងរបស់រាជរដ្ឋាភិបាលក្នុងការដាក់ចេញគោលនយោបាយប្រកបដោយប្រសិទ្ធភាព ធានាបាននូវសន្តិភាព សន្តិសុខ និងសណ្តាប់ធ្នាប់សាធារណៈ និងធ្វើកំណែទម្រង់លើគ្រប់វិស័យ ធ្វើពិពិធកម្ម លើមូលដ្ឋានសេដ្ឋកិច្ច និងអនុវត្តគោលនយោបាយម៉ាក្រូសេដ្ឋកិច្ច ស្របតាមយុទ្ធសាស្ត្រ ចតុកោណដំណាក់កាលទី៣ ឆ្នាំ២០១៣-២០១៨ ដើម្បីកំណើនការងារសមធម៌ និងប្រសិទ្ធភាព ហើយនិងស្របតាមយុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០១១-២០២០ ។

គោលដៅរយៈពេលវែងរបស់យើង គឺបន្តបណ្តុះបណ្តាលធនធានមនុស្សលើផ្នែក ជំនាញឯកទេស ។ ពេលនេះ ក្លាយមានសេចក្តីរីករាយខ្លាំងណាស់ជាមួយនឹងលទ្ធផលដ៏ ប្រសើរនេះ ។ បន្ទាប់ពីបានបញ្ចប់ការសិក្សា និងទទួលសញ្ញាបត្រនេះទៅ ដើម្បីឱ្យក្លាយ ទទួលបានជោគជ័យបន្ថែមទៀត សូមក្លាយត្រូវខិតខំព្យាយាមរៀនសូត្របន្ថែមលើផ្នែក ជំនាញ និងបង្កើននូវ ៖

១/- ចំណេះដឹងផ្នែកភាសាបរទេស ព្រោះភាសាបរទេស គឺជាស្ថានសម្រាប់ចម្លង ចំណេះដឹង ការងារ និងការប្រាស្រ័យទាក់ទង ខណៈពេលដែលប្រទេសកម្ពុជាយើងធ្វើ សមាហរណកម្មសេដ្ឋកិច្ចចូលទៅក្នុងតំបន់ និងពិភពលោក ។

២/- ចំណេះដឹងផ្នែកព័ត៌មានវិទ្យា នឹងជួយសម្រួលយ៉ាងច្រើនដល់ការប្រើប្រាស់នូវ មូលធនបញ្ញាសម្រាប់ការងារប្រចាំថ្ងៃ ។ និយាយឱ្យខ្លីទៅ ដោយសារតែបច្ចេកវិទ្យាទំនើប

ទើបមូលធនបញ្ហាបានរីកធំធាត់យ៉ាងឆាប់រហ័ស និងសេដ្ឋកិច្ចមានការអភិវឌ្ឍ ។ បច្ចុប្បន្ននេះ ជំនាញកុំព្យូទ័រ គឺជាមធ្យោបាយយ៉ាងសំខាន់សម្រាប់ការប្រាស្រ័យទាក់ទង និងធ្វើការគ្រប់ សកម្មភាពសេដ្ឋកិច្ច ពាណិជ្ជកម្ម និងវិនិយោគនៅក្នុងប្រទេស និងអន្តរជាតិ ។

៣/- ការគោរពវិន័យការងារ និងស្មារតីអភិវឌ្ឍខ្លួនឯង គឺជាកត្តាផ្ទៃក្នុងយ៉ាងសំខាន់ របស់ក្លាយៗផ្ទាល់ ។ ភាពជោគជ័យនៃជីវិតការងាររបស់យើងបន្ទាប់ពីមានសញ្ញាបត្រ គឺ ត្រូវខិតខំធ្វើការងារប្រកបដោយមានគុណធម៌ មានភាពអំណត់ មានភាពស្មោះត្រង់ មាន ស្មារតីទទួលខុសត្រូវខ្ពស់ និងគោរពវិន័យការងារ ទើបអនាគតរបស់ក្លាយៗបានទទួល ជោគជ័យទាំងក្នុងការងារ និងជីវិតផ្ទាល់ខ្លួនផងដែរ ។

ឯកឧត្តម លោកជំទាវ អ្នកឧកញ៉ា លោក លោកស្រី សាស្ត្រាចារ្យ និងក្លាយៗនិស្សិត ជាទីមេត្រី !

សរុបមក ប្រទេសជាតិមួយមានការអភិវឌ្ឍ និងរីកចម្រើនទៅបាន គឺអាស្រ័យនឹង ការគ្រប់គ្រងការបែងចែកធនធានមនុស្សបានល្អស្របតាមជំនាញ និងសមត្ថភាព ។

ពេលនេះ គឺជាពេលដែលក្លាយៗត្រូវចាប់ផ្តើមចូលទៅក្នុងសមរម្យការងារហើយ ។ ក្លាយៗត្រូវយល់ថា ក្លាយៗនេះហើយជាកម្លាំងចលករចូលរួមជំរុញឱ្យមានកំណើនសេដ្ឋកិច្ច ដែលជាដង្ហើមរបស់ជាតិយើង ។ ការបញ្ចប់ការសិក្សារបស់ក្លាយៗនៅពេលនេះ កំពុងរួម ចំណែកយ៉ាងសំខាន់ក្នុងការអនុវត្តគោលនយោបាយរបស់ជាតិ អំពីការអភិវឌ្ឍធនធានមនុស្ស នៅកម្ពុជា និងកិច្ចខិតខំប្រឹងប្រែងឈានទៅរកការរីកលូតលាស់កាន់តែទូលំទូលាយនៃ សេដ្ឋកិច្ចកម្ពុជានៅថ្ងៃអនាគត ។

ក្លាយៗត្រូវចាំថា មនុស្សម្នាក់ៗមានសិល្បៈសម្រាប់ជីវិត និងការងារផ្សេងៗគ្នា ឬ និយាយម្យ៉ាងទៀតថា មនុស្សម្នាក់ៗនាំមកនូវសមិទ្ធផលផ្សេងៗគ្នា ទោះបីជាបងប្អូនបង្កើត សិស្សរួមគ្រូ ឬ រួមគម្ពីរក៏ដោយ ហេតុនេះ លទ្ធផលល្អយ៉ាងណា ពូកែយ៉ាងណា គឺអាស្រ័យ លើក្លាយៗ និងសិល្បៈរបស់ក្លាយៗហើយ ។ ប៉ុន្តែ ទោះបីសមត្ថភាពពូកែយ៉ាងណាក៏ដោយ

ក្លាយៗត្រូវប្រកាន់ខ្ជាប់នូវវិន័យ សីលធម៌ គុណធម៌ក្នុងការរស់នៅ និងក្នុងការងាររបស់ខ្លួន ជានិច្ច ។ ជាមួយគ្នានេះ ក្លាយៗត្រូវដឹងទៀតថា សមត្ថភាពតាមចំណេះដឹងតែមួយមុខគត់ ពិតជាមិនគ្រប់គ្រាន់ឡើយ គឺក្លាយៗត្រូវមានការវាងវៃ មានការខិតខំស្វ័យប្រឹងប្រែង មានគំនិត ច្នៃប្រឌិត មានការទទួលខុសត្រូវពិតប្រាកដ និងសុចរិតទើបយើងអាចមានជោគជ័យបន្ថែម ទៀត នៅក្នុងអាជីពនាអនាគត ។ ជារួម គឺក្លាយៗត្រូវមានបុគ្គលិកលក្ខណៈសម្បត្តិល្អប្រពៃ ជាប្រចាំ ទើបផលនោះនឹងជួយឱ្យនាវាជីវិតរបស់ក្លាយៗប្រទះនូវជោគជ័យ និងសុខដុមរមនា ។

ខ្ញុំសូមឆ្លៀតឱកាសនេះ ថ្លែងអំណរគុណដល់ ឯកឧត្តម លោកជំទាវ លោក លោកស្រី និងភ្ញៀវភិក្ខុយសទាំងអស់ដែលបានអញ្ជើញចូលរួមក្នុងពិធីនេះ ហើយសូមថ្លែងអំណរគុណ ផងដែរចំពោះ លោក លោកស្រី ជាសាស្ត្រាចារ្យ និងគ្រូឧទ្ទេសនាមទាំងអស់ដែលបាន ចែករំលែកចំណេះដឹង បទពិសោធន៍ និងការអនុវត្តជាក់ស្តែងដល់ក្លាយៗនិស្សិតឱ្យទទួល បានជោគជ័យគួរជាទីមោទនៈ ។

ទន្ទឹមនឹងនេះ ខ្ញុំសូមលើកទឹកចិត្ត និងជំរុញឱ្យគណៈគ្រប់គ្រង សាស្ត្រាចារ្យ និងបុគ្គលិក នៃមណ្ឌលសិក្សាបច្ចេកទេសធនាគារទាំងអស់ បន្តយកចិត្តទុកដាក់អភិវឌ្ឍធនធានមនុស្ស និងអង្គការរបស់ខ្លួនឱ្យកាន់តែមានការអភិវឌ្ឍរីកចម្រើនបន្ថែមទៀត ។

ជាថ្មីម្តងទៀត ខ្ញុំសូមផ្តាំផ្ញើដល់ក្លាយៗនិស្សិតទាំងអស់ ក្នុងនាមក្លាយៗជាទំពាំងស្នង ឬស្សី ចូរក្លាយៗយកសមត្ថភាព និងចំណេះដឹងដែលក្លាយៗទទួលបានទៅប្រើប្រាស់ឱ្យអស់ សមត្ថភាព និងបង្កើនតម្លៃក្នុងការរួមចំណែកការពារ និងកសាងមាតុភូមិជាទីស្នេហារបស់ យើង ។ សូមក្លាយៗបន្តការសិក្សាស្រាវជ្រាវ ហើយត្រូវចាត់ទុកថា ការរៀនសូត្រ គឺជាដំណើរការ មួយដែលមិនចេះចប់ដើម្បីដុះខាត់ចំណេះដឹង និងចំណេះធ្វើរបស់ខ្លួនម្នាក់ៗឱ្យកាន់តែ ប្រសើរថែមទៀត ។ ចំណេះដឹងទាំងនេះ គួបផ្សំនឹងគុណធម៌ សីលធម៌ ភាពស្មោះត្រង់ និង ទំនួលខុសត្រូវក្នុងការងារ នឹងដឹកនាំក្លាយៗទៅរកភាពជោគជ័យក្នុងជីវិត និងជាចលករអភិវឌ្ឍ និងដឹកនាំសង្គមជាតិរបស់យើងឱ្យមានការរីកចម្រើនដូចបណ្តាប្រទេសជឿនលឿនក្នុង ពិភពលោក ។

ជាទីបញ្ចប់ ខ្ញុំសូមជូនពរ ឯកឧត្តម លោកជំទាវ អ្នកឧកញ៉ា លោក លោកស្រី និង
ក្មួយៗនិស្សិតទាំងអស់ទទួលបានជោគជ័យជាលទ្ធផលប្រកបដោយផ្លែផ្កា សូមមានជ័យជម្នះ
ត្រចះត្រចង់គ្រប់ភារកិច្ច និងជួបប្រទះតែពុទ្ធពរទាំង ៤ប្រការ គឺអាយុ វណ្ណៈ សុខៈ ពលៈ
កុំបីឃ្លៀងឃ្លាតឡើយ ។

សូមអរគុណ!